

सदस्यता व पूंजी अंशदान इकाई

नयी सदस्यता : विश्व बैंक समूह में नयी सदस्यता के बारे में पूछताछ के लिए कॉर्पोरेट सचिवालय की 'सदस्यता व पूंजी अंशदान इकाई' पहला सम्पर्क स्थल है। विश्व बैंक समूह में पाँच संस्थान हैं: इंटरनेशनल बैंक फॉर रिकन्स्ट्रक्शन एंड डेवेलपमेंट (आई बी आर डी), इंटरनेशनल डेवेलपमेंट एसोसिएशन (आई डी ए), इंटरनेशनल फाइनेंस कॉर्पोरेशन (आई एफ सी), मल्टीलेट्रल इन्वेस्टमेंट गारन्टी एजेंसी (एम आई जी ए), और इंटरनेशनल सेंटर फॉर दि सेटलमेन्ट ऑफ़ इन्वेस्टमेन्ट डिस्प्युट्स (आई सी एस आई डी)।

यह इकाई आवेदक देश से और उस देश को सदस्यता औपचारिकताओं के सम्बन्ध में पत्र व्यवहार के लिए उत्तरदायी है, जैसे कि प्रस्तावित पूंजी अंशदानों की राशियाँ और आवश्यक भुगतान तथा दस्तावेजीकरण। यह सदस्यता प्रस्ताव का ड्राफ्ट तथा प्रस्ताव को अपनाने की सिफारिश की एक रिपोर्ट तैयार करती है जिसमें कार्यपालक बोर्ड के लिये आवेदक देश की सदस्यता की शर्तें होती हैं, और बोर्ड की मंजूरी के साथ यह गवर्नर्स के बोर्ड को वोट हेतु भेजी जाती है।

यह इकाई गवर्नर्स के मतदान को डाक द्वारा संचालित करती है, इस प्रक्रिया के पूरे होने में लगभग छः सप्ताह लगते हैं। गवर्नर्स के वोट कॉर्पोरेट सचिव को नियमित डाक, कुरियर, टेलेक्स अथवा फैंक्स के द्वारा भेजे जाते हैं, तथा वोटिंग हेतु दी गयी अवधि की समाप्ति पर कार्यकारी निदेशकों द्वारा स्वीकृति दिये जाने के लिए इन्हें एक वोटिंग टैली में रिकॉर्ड किया जाता है।

सदस्यता की स्थिति : यह इकाई बकाया सदस्यता आवेदनों की स्थिति, सदस्यता की प्रभावी तिथियों, आई बी आर डी/आई डी ए/ आई एफ सी के अनुबन्ध पत्र तथा एम आई जी ए/ आई सी एस आई डी के इकरारनामों को हस्ताक्षरित करने की तिथियों तथा पुष्टिकरण के पत्रों को जमा करने अथवा आई बी आर डी/आई डी ए/ आई एफ सी के अनुबन्ध पत्रों और एम आई जी ए/ आई सी एस आई डी के इकरारनामों की स्वीकृति की तिथियों से सम्बन्धित जानकारी का बैंक समूह का संग्रहालय है।

देशों के शासकीय नाम : यह इकाई विधि विभाग के साथ परामर्श करके सदस्य देशों के नामों को सही लिखने या बोलने के ढंग (प्रयोग) को निर्धारित करती है और जब बदलाव होते हैं तो घोषणाएँ जारी करती है। यह देशों के नामों की और सम्बद्ध विशेषणों की स्वीकृत स्पेलिंग (वर्तनी) के साथ एक सूची रखती है; सूची विश्व बैंक समूह की आन्तरिक वेबसाइट पर उपलब्ध है।

सदस्यता अभिलेखों का भण्डार : कॉर्पोरेट सचिवालय का अभिलेख प्रबन्धन विभाग विश्व बैंक समूह में सदस्यता सम्बन्धी सभी शासकीय दस्तावेजों का अभिरक्षक है। इनमें आई डी ए व आई एफ सी के अनुबन्ध पत्रों तथा एम आई जी ए व आई सी एस आई डी के इकरारनामों की मूल प्रतियाँ शामिल हैं। तथापि, चूंकि संयुक्त राज्य अमेरिका की सरकार आई बी आर डी के अनुबन्ध पत्र का शासकीय भण्डार है, मूल प्रति संयुक्त राज्य अमेरिका के विदेश विभाग में रखी जाती है।

विश्व बैंक समूह को दिये गये दस्तावेज, जैसे कि देशों की सदस्यता के लिये अधिकृत करने वाला संसद का कानून, पूरे अधिकार, स्वीकृति पत्र, तथा अंशदान भुगतानों की पुष्टि, भी कॉर्पोरेट सचिवालय के अभिलेख प्रबन्धन विभाग में रखे जाते हैं। इन दस्तावेजों की प्रतियाँ अनुगोध करने पर उपलब्ध हैं।